

בליצן



מאמענטאלע
נייעס
פון נטרונא

פרשת אחרי - קדושים תש"ע לפ"ק

True Torah Jews • 183 Wilson Street, suite 162 • Brooklyn NY 11211 • Tel: (718) 841-7053 • Fax: (718) 504-4513

אין אַ צייט ווען די פאַרלאַנגן און שטעלונגען רייצן נאָטורליך אויף די אַלגעמיינע גאָס, אַרבעט נטרונא אויף פאַרשידענע וועגן צו צייגן אַז כלל ישראל איז אומאיינשטימיג מיט די איזראַעלישע פרעכע און רייזערישע באַנעמונגען, און זיי רעספּעקטירן יאָ זייערע רעגירונג פירער. דאָס האָט איינגעשלאָסן ראַדיאָ מעסעדזשעס אין די באַרימטסטע סטאַנציעס, און מען אַרבעט אויף נאָכפאלגנדע רעקלאַמעס אין די העכסט פרעסטיזשפולע צייטונגען אין וואַשינגטאָן.

פאַלגענד זענען אַ צאָל נייעסן די לעצטע טעג - בקיצור נמרץ - וועלכע צייגן ווי אַזוי איזראַעל האַלט זיך מיט אַ פרעכע שטייפקייט קעגן די פאַרלאַנגן פון די אַדמיניסטראַציע, און שטערט אַלע פּרואוון צו באַנייען געשפרעכן אינעם מיטל מזרח. אין די זעלבע צייט קומט דער פרעזידענט אונטער כסדר'דיגע אַטאַקעס פון אידישע גרופעס און אינטערעסן פאַר נישט אָנהאַלטן אַ בלינדע געטריישיאָפט מיט איזראַעל:

איזראַעליס דערוויל נישט געווען גרייט צו צייגן קיין שום ערנסטן גוטן-ווילן שריט, צו פאַרווישן די שמוץ וואָס זיי האָבן אָנגעווירטשאַפט.

עס גייט נישט אַריבער קיין לאַנגע צייט וואָס אַ פרעסטיזשפולע צייטונג זאָל נישט מעלדן אַ פרישן פאַל ווי אַזוי די נתניה רעגירונג האַלט זיך נאָך פאַרעקש'ט און וויל נישט קעגנקומען עפעס פון וואַשינגטאָן'ס פאַרלאַנגן. פון די אַנדערע זייט, הערט מען טענות פון אַלגעמיינע אידישע גרופעס און באַאָמטע קעגן די אַדמיניסטראַציע פאַרוואָס זי באַגייט זיך נישט העפליכער צו איזראַעל. די אַלע גרופעס, אָנשטאָט זיך צו ווענדן צו נתניה-ה ער זאָל זיך לערנען און האַלטן צו כללי הדיפלאַמאַטיע און זען צו פאַרגלעטן דעם ריס וואָס ער האָט געעפנט, זענען זיי גאָר מלא טענות אויף פרעזידענט אַבאַמאָ און זיינע געהילפן.

נישט בלויז וואָס זיי פאַרלאַנגן אַז די אַדמיניסטראַציע זאָל איגנאָרירן די חוצפה כאילו לא היה - וואָס זיי טוען גראַדע און מערסטן טייל, און פרובירן עס אַראַפּצושפּילן - ווילן זיי אויך אַז וואַשינגטאָן זאָל טאַטאַל פאַרקוקן איזראַעל'ס ווייטערדיגע האַרטקייט און חוצפה. אָנשטאָט, זאָל די ווייסע הויז גייען דעם עקסטערן וועג צוריק איינפּעדימען העכסט-פּריינטליכע באַציאונגען מיט איזראַעל, און זאָל אויך פאַרשווייגן דאָס וואָס איזראַעל שטערט אַז מיזאָל נישט קענען צוריק אָנהייבן דעם שלום פּראָצעדור.

וואַשינגטאָן - די אַבאַמאָ אַדמיניסטראַציע קומט אונטער נאָכאָנאָדע דרוק פון אַלגעמיינע אידישע גרופעס אינעם לעצטע חודש צייט - זינט די באַציאונגען מיט מדינת ישראל זענען אַריין אין אַן אנגעצויגענע פּראָגע - אַז אָנשטאָט וואָס איזראַעל זאָל פרובירן צו פאַרגלעטן דעם ריס וואָס זיי האָבן אָנגעווירטשאַפט, זאָל די אַבאַמאָ אַדמיניסטראַציע מפיס זיין און זיך חנדלען מיט די נתניה רעגירונג.

זעלבסט פאַרשטענדליך אַז די קריטיק און דרוק - אין אַ צייט ווען די ווייסע הויז האָט אַלץ פרובירט זיך דורך צו קומען, אָבער ערוואַרט אַז אויך איזראַעל זאָל ווייזן עפעס שריט צו העלפן צוריק אָנהייבן געשפרעכן, אבער אַן ערפאלג - רופט אַרויס ביז בלוט אין די אַדמיניסטראַציע, און ביי די אַמעריקאַנער בירגער וועלכע זעען כסדר די פאַדערונגען פון די אידישע גרופעס, ווי גלייך וואַשינגטאָן דאָרף בלינדערהייט נאָכפאלגן די שפּאַרבערישע ליניע פון די איצטיגע נתניה רעגירונג.

די איצטיגע שפּאַנונג אין די באַציאונגען, ווי באַריכטעט, האָט זיך אָנגעהויבן זינט די שפּיי אין פנים וואָס איזראַעל האָט דערלאָנגט די אַבאַמאָ אַדמיניסטראַציע מיט איבער אַ חודש צוריק, מעלדנדיג אַ פרישן הייזער פּראָיעקט אין מזרח ירושלים בעת ווייס פרעזידענט ביידען איז דאָרט געווען אויף אַ באַזוך. טראָץ וואָס די אַדמיניסטראַציע האָט שוין שפּעטער פרובירט צו פאַרווישן די רוגז, זענען די

אַבאַמאַ: שלום איז נאַציאָנאַלע זיכערהייט אינטערעסע

די אַבאַמאַ אַדמיניסטראַציע האָט לעצטנס אָנגענומען אַ מער דרינגנדן טאָן כלפי איינשטעלן שלום אין מיטל מזרח, זאָגנדיג אַז די געפּעכטן שעדיגן אַמעריקאַנער אינטערעסן איבער די וועלט. גענעראַל פעטרעאָס האָט אויך לעצטנס געזאָגט אַז די האָס קעגן אַמעריקע אין די מוסלעמענער וועלט צוליב דעם מיטל מזרח קאָנפּליקט, קאָסט אַמעריקאַנער קרבנות אין אַפּאָגניסטאַן און איראַק.

פאַריגע וואָך דינסטאָג האָט דער פרעזידענט געזאָגט אַז לעזן דעם מיטל מזרח קאָנפּליקט איז "אַ וויכטיגע נאַציאָנאַלע זיכערהייט אינטערעסע". דעריבער, האָט אין אַ רעדע פאַריגן דאָנערשטאָג אויסערן מיניסטאַרשע קלינטאָן שטאַרק אַרויסגעברענגט אַז איזראַעל דאַרף טאָן פיל מער צו ערמעגליכן שלום. זי האָט דערביי פאַרלאָנגט זיי זאָלן "זיך צוריקהאַלטן פון אייגן-האַנטיגע סטעיטמענטס און שריט וועלכע קענען אונטערגראַבן צוטורי..."

- - -

נתניה אַנטזאָגט איינצופירן בויאונגען אין ירושלים

אַבער די רופן פאַלן אויף טויבע אויערן. דורכאויס די לעצטע וואָכן איז געווען אָנגענומען אין די פרעסע אַז איזראַעל איז איינגעאָנגען נישט דורכצופירן קיין פרישע בוי-פּראָיעקטן אין ירושלים די קומענדיגע חדשים – וואָשינגטאָן איז שוין איינגעאָנגען איר צו ערלויבן עס צו טאָן אָן קיין אַפּיזיציעלע מעלדונג, און אַזוי אַרום ראַטעווען זייער פרעסטיזש – אַלס תנאי בעפאַר וואָשינגטאָן קען צוריקשיקן דעם מיטל מזרח ענוואַי דזשאָרדזש מיטשעל צו פרובירן איינפּעדימען באַהאַנדלונגען. אַבער דעם דאָנערשטאָג, ווען מיטשעל איז אָנגעקומען אינעם ראַיאָן, האָט נתניה עס קאָטעגאָריש אָפּגעוואָרפן.

מיט פרעכע שטאַלצקייט האָט ער דערקלערט אויף די אַרטיגע מידיאַ: "איך זאָגן איין זאַך: עס וועט נישט זיין קיין איינפירונג אין ירושלים."

- - -

יא צוריקגעצויגן, אָדער נישט?

אין די פרעסע ווערט אָנגעוויזן אַז איינע פון די הויפט סיבות פאַרוואָס נתניה איז אַזוי פאַרעקשן'ט נישט אָפּצוטערען וועגן ירושלים, איז וויבאַלד ער האָט מורא אַז אַנדערש וועט זיין קאָאָליציע – פון פּראָ-מתנחלי'ישע פאַרטייען צופאַלן. דאָס באַציעט זיך הויפטזעכליך צו די רוסישע ישראל בתינו פאַרטיי, און די ספרדי'ישע ש"ס פאַרטיי. די ספרדים – ווי באַוויסט – האָבן אָנגעהויבן דעם איצטיגן קריזיס. זייער פאַרטיי פירער, אלי ישי, איז געווען דער וואָס האָט געמאָלדן דעם נייעם בוי פּראָיעקט פון 1,600 דירות,

אין די צייט ווען ביידען האָט זיך דאָרט געפונען. נתניה האָט אפילו שפּעטער פרובירט צו טענה'ן אַז ער האָט גאָרנישט געוויסט דערפון.

ווי עס שטעלט זיך אַרויס וויל ישי – און זיי מנהיג עובדי' יוסף – אויך נישט צוריקטרעטן פון זיין שטייפּע שטעלונג. דעם דאָנערשטאָג איז געווען אַ באַריכט אין די איזראַעלישע 'מעריב' אַז הרב יוסף האָט געזאָלט זאָגן חול המועד פסח פאַר שמעון פערעס אַז מ'מעג אויפהערן די בוי אַרבעט אין מזרח ירושלים, אויב נויטיג פאַר די באַציאונגען מיט'ן ווייסן הויז. אַ פירשפּרכער פאַר ישי האָט אַבער זאָפּאַרט אָפּגעלייקנט דעם באַריכט, און געזאָגט אַז זייער גייסטליכער פירער וויל יאָ אַז די בוי אַרבעט זאָל פאַרגעזעצט ווערן אין מזרח ירושלים.

דאָס ברענגט ווידער אַמאָל אויף אַז ליידער זענען עס פרומע וועלכע שטערן אַ שלום אינעם מיטל מזרח.

- - -

אַמעריקאַנער אידישער פירער – אין נאָמען פונעםוועלט אידענטום – רייסט אַראָפּ אַבאַמאַ פאַר זיך קריגן מיט איזראַעל

די אַמעריקאַנער אידישע גרופּעס האָבן זיך אויך אָנגעשלאָסן אין די איזראַעלישע האַרטע ליניע, און פאַרלאָנגן פון אַבאַמאַ עס צו אַקצעפטירן. דעם זונטאָג האָט ראַנאַלד לאָודער, פירער פון וועלט אידישער קאָנגרעס, פובליצירט און רעקלאַמירט אין צייטונגען אַ אָפּענעם בריוו צו אַבאַמאַ.

"אידן איבער די וועלט זענען היינט באַזאָרגט," שרייבט ער. צווישן די טענות איז אַז "די אידישע לאַנד ווערט איזאָלירט און דעלעגיטימיזירט." ער האָט טענות פאַרוואָס די אַדמיניסטראַציע האָט באַצייכנט ישי'ס בוי דעקלעראַציע אַלס אַ "באַליידיגונג". ער באַשולדיגט אויך דעם ווייסן הויז צו זוכן רייבערייען מיט איזראַעל, צו פאַרבעסערן די באַציאונגען מיט די אַראַבישע וועלט.

אין אַן אינטערוויו מיט די דייטשע 'שפיגעל' האָט לאָודער געזאָגט אַז דער בריוו איז נישט קיין פערזענליכער, נאָר "פאַרטרעט אידן איבער די גאַנצע וועלט."

- - -

וועזעל: ירושלים העכער פאָליטיק

אלי וויזעל, דער מערסט באַקאַנטער האַלאַקאָסט איבערלעבער (ער איז פון סיגוט) וועלכער שרייבט אַסאך ביכער, אַבער איז ליידער אויך באַקאַנט מיט זיינע אפיקורס'ישע סטעיטמענטס, האָט אויך פאַרעפנטליכט בריוו-רעקלאַמעס, און וועלכע ער דערקלערט איזראַעל'ס רעכטן צו ירושלים, בשם התורה.



**...די ריכטיגע תורה שטעלונג מוז איצט געהערט ווערן, ווען
ליידער ווערט דער קאָמף פאַר ירושלים פאַרשלייערט מיט די תורה
הקדושה, און אידן מיט פרומע צורות זענען אין צענטער פון די
התגרות באומות...**

"פאר מיר, דער איד וואָס איך בין, איז ירושלים העכער פאליטיק... עס איז דערמאָנט זעקס הונדערט מאָל אין די תורה..." שרייבט דער אפיקורס. ביי ירושלים האָט ער זיך דערמאָנט פון די תורה. אויך איז וואָס ליבערמאָן, דער אויסערן מיניסטער פון איזראַעל וועלכער פירט אַן אויסגעשפראַכענע אַנטי-דת פארטיי, האָט דערקלערט פאַר אַ גרופע אויסלענדישע דיפלאָמאָטן אַז מ'וועט נישט אויפהערן בויען אין ירושלים, ווייל "ירושלים איז אונזער אייביגע הויפט שטאָט".

ליידער באַציען זיך אפילו די כופרים צו די תורה, אין זייער רעטאָריק אַנצוהאַלטן ירושלים. דאָס פאַרשטערקערט דעם אימעזש אַז די אַלע עקסטרעמיסטישע שטעלונגען זענען צוליב די תורה, און ווי גלייך דאָס איז די שטעלונג פון תורה-טרייע אידן.

- . -

אַנקעטע: רוב אַמעריקאַנער אידן ווילן נישט מוותר זיין אויף ירושלים

די מיינונג אַז אַמעריקאַנער אידן שטייען אונטער די רייזערישע נתניה שריט, איז ווידער אַמאָל פאַרשטערקערט געוואָרן ווען אַן אַנקעטע האָט געוויזן אַז 61 פראָצענט אידן זענען קעגן מאַכן פשרות אויף ירושלים אין די שלום פאַרהאַנדלונגען.

- . -

געוועזענער אַמבאַסאַדאָר: איזראַעל שטערט אַמעריקאַנער אינטערעסן

אַבער די איזראַעלישע האַרטנעקע פאליסיס ווערן אַלץ אָפטער געשילדערט אַלס ערנסטער פראָבלעם פאַר די אַמעריקאַנער אינטערעסן.

דער געוועזענער אַמעריקאַנער אַמבאַסאַדאָר צו איזראַעל, מאַרטין אינדיג, האָט אין אַן אַפ-עד אין די ניו יאָרק טיימס אָנגעוויזן אַז דער שטער צום מיטל מזרח, איז אַ שטער פאַר די אַמעריקאַנער זיכערהייט. ער ווייזט אַן אַז דאָס שטערט אַמעריקע'ס באַמאָנונג צו פאַראייניגן די וועלט קעגן איראַן, זי זאָל נישט קענען באַקומען דעם אַטאָם. "איזראַעל דאַרף נעמען אין חשבון אַמעריקע'ס אינטערעסן," זאָגט ער.

עס איז מערקווידיג די רעקאָקציע פון אַ מזרח'יסטישן חבר הכנסת. יענער זאָגט, "מיר האָבן איבערגעלעבט פרעה, און מיר וועלן איבערלעבן אינדיק".

דער פאָקט אַז די אַמעריקאַנער אינטערעסן ווערן געשעדיגט צוליב

איזראַעל'ס האַרטנעקייט, איז אומשטאַנד חלילה צו גיסן אויל צום פייער פון שנאת ישראל ביים אַמעריקאַנער פאָלק, וועלכע זעען אַז די אידן זענען די וואָס שטערן זייערע נאַציאָנאַלע אינטערעסן און שטעלן אין געפאַר די זעלנער אויפן פראָנט.

- . -

שומער אויף חרדי'שע שאָו: אַבאַמאַ'ס קאָנטער-פראָדוקטיווע איזראַעל פאליסי מוז זיך אָפשטעלן

דער ניו יאָרקער סענאַטאָר טשאַרלס שומער איז די וואָך אויפגעטרעטן אויף די 'נחום סיגעל' ראַדיאָ שאָו, וואָס צילט מערסטנס מאַדערן חרדי'שע אידן. דער סענאַטאָר האָט באַצייכנט אַבאַמאַ'ס מיטל מזרח שטעלונג אַלס "קאָנטער-פראָדוקטיוו", און האָט געסטראַשעט זיי צו אַטאַקירן אויב זיי טרעטן נישט אַראָפּ פון זייער געפערליכע שאַרפע שפראַך קען נתניה. ער האָט געזאָגט אַז אידישע קאָנגרעסיענאַלע מיטגלידער וועלן זיך טרעפן מיט'ן פרעזידענט קומענדיגע וואָך און אים לאָזן וויסן אַז "דאָס דאַרף זיך אָפשטעלן".

- . -

אַבאַמאַ פאַלט צו די קניען פון אידישע פירער

אין רעאַקציע צו די קריטיק קעגן זיין אַדמיניסטראַציע, האָט אַבאַמאַ געשיקט אַ בריוו צום פירער פון די 'פרעזידענטס קאָנפערענץ', ווי ער באַקלאָגט זיך וועגן די "גערודער און פאַרטוונג וועגן מיינע אַנשוואַונגען," איבער'ן מיטל מזרח. אַבאַמאַ פאַרשפּרעכט דאָרט אַז "גאָרנישט וועט שאַפן אַ דערווייטערונג צווישן אונז".

אין די זעלבע צייט האָבן זיינע אַדמיניסטראַציע מיטגלידער זיך אַבער ביטער אָפגערעדט אויף די רעקלאַמעס און קריטיק וואָס זיי הייבן אַריין.

דאָס אַז דער פרעזידענט חנ'דלט זיך אַזוי צו די אידן, שפילט אויף די מיינונג אַז אידן קאָנטראָלירן וואַשינגטאָן, און אפילו ווען דער פרעזידענט האַלט אַז נאַציאָנאַלע אינטערעסן דיקטירן אַנדערש, מוז ער זיך פאַר זיי ברעכן.

- . -

פראָטעסט קעגן אַדמיניסטראַציע זונטאָג

געוויסע גרופעס האָבן פאַררופן אַ מאַסן פראָטעסט קומענדיגן זונטאָג, פאַרנט פונעם איזראַעלישן קאָנסולאַט, קעגן די אַבאַמאַ אַדמיניסטראַציע'ס



...ווי באַוויסט האָט נטרונא אין די לעצטע וואָכן שוין אַרויסגעלייגט פרעס רעליעסעס און געלאָזט לויפן גאָר טייערע ראַדיאָ רעקלאַמעס, אויף די שטאַרק געהערטע עי.בי. סי. פראָגראַמען, קלאָר צו שטעלן די שטעלונג פון תורה-טרייע אידן, און אַז די אַלע רייזערישע שריט זענען פונקט פאַרקערט ווי וואָס די תורה לערנט אונז. עס שטרייכט אויך אונטער אַז מיר זענען געטרייע בירגער צו אונזערע לענדער, און עס פאַרדאַמט די רייזערישע שריט קעגן די אַדמיניסטראַציע....

שטייפקייט קעגן איזראַעל. "גרויסע טיילן פון די אידישע געמיינדע וועלן נישט טאָלערירן דעם פרעזידענט'ס אָנגענימענע אַטאַקעס אויף איזראַעל. גרעס-רוטס אידענטום וועט נישט זיין שטיל," האָט געזאָגט דער הויפט אָרגאַניזירער.

צווישן די גרופעס זענען פאַראַן פרומע, אַריינגערעכנט פון קראָונוהייטס, און ווי שטענדיג מאַכן זיי ליידער אויסער אַ גרויסן טייל פון די דעמאָנסטראַנטן. די בילדער וועלן ליידער נאָכאַמאָל פובליצירן אַז פרומע אידן זענען די הייסטע ציוניסטן און מתנחלים שטיצער.

- - -

פאַרווערטס: דאָפלטע לאַיאַליטעט פראָגע פאַרגרעסערט

די פאַרווערטס, אַ צייטונג וואָס קען נישט באַשולדיגט ווערן אין קנאות, איז די וואָך אַרויסגעקומען מיט אַ קעפל אַז דער איציגער מצב העכערט

דעם שרעק פאַר "דאָפלטע לאַיאַליטעט באַשולדיגונגען." ווי באַוויסט האָבן גדולי ישראל געוואָרנט אַז די מדינה וועט ברענגן באַשולדיגונגען קעגן אידן איבער די וועלט אַז זיי זענען נישט קיין געטרייע בירגער. רבינו הקודש"ט זי"ע האָט עטליכע מאָל גאָר שטאַרק אַרויסגעברענגט אַז עס איז אַ געפערליכע סכנה.

איצט ווייזט אָן די פאַרווערטס אויף אַ עטליכע ביישפילן ווי די לעצטע אָנגעצויגנקייטן האָבן געברענגט אַזעלכע באַשולדיגונגען, וועלכע האָבן אין די פאַרגאַנגענהייט אונטערגעצויגן אַ געפערליכער פייער פון שנאת ישראל.

צווישן די פעלער איז ווען אַן אַדמיניסטראַציע באַאָמטער האָט אָנגעוויזן אויף אַ צווייטן אידישן אַמעריקאַנער דיפלאָמאַט אַז "ער זעט אויס צו זיין פיל מער סענסיטיוו צו נתניה'ס קאָאָליציע, ווי צו די אַמעריקאַנער אינטערעסן." אפילו דער נאָרוואַס אָפּטרעטנדער דעמאָקראַטישער אידישער קאָנגרעסמאַן, ראַבערט וועקסלער, האָט אנערקענט אַז עס איז דאָ אַ שרעק וועגן "דועל לאַיעלט" באַשולדיגונגען.

נטרונא זעצט פאַר פובליק רילעישאָנס קאָמפיין אַראָפּצונעמען האָס קעגן אידן און חילול השם

פאַרשטייט דאָס נחיצות הענין דאָס צו ערמעגליכן. עסקנים פלאַנען אין די קומענדיגע טעג זיך צו ווענדן צו נדיבים בעם, וועלכע האָבן נאָך דעם אש קודש וואָס רבינו הק' האָט איינגעפלאַנצט צו טאָן למען כבוד שמו יתברך און פאַר די הצלה פון אידן - וועלכע ווערן אַריינגעשטעלט אין אַ סכנה דורך די ציוניסטישע שריט און פראָקלאַמאַציעס בשם דעם כלל ישראל - דורך מודיע זיין פאַר די וועלט אַז זיי זענען נישט אונזערע פירשפרעכער.

אין די טעג אַרבעטן רבנים, עסקנים וועלכע האָבן די ריכטיגע מסורה, שיקול הדעת און פאַרשטאַנד צו די האַקעלע ענינים, אינאיינעם מיט פראָפּעסיענאַלע שרייבערס, אויפצוקומען מיט אַ העכסט פראָפּעסיענאַלן, קולע אל השערה'דיגן און אויסגעהאַלטענעם נוסח, וואָס זאָל גענוצט ווערן אין די רעקלאַמעס.

ויה"ר אַז בזכות וואָס אידן טוען און שטרענגן זיך אָן למען כבוד שמו יתברך המחולל, זאָל מען נאָך זוכה צום התגלות כבוד שמים, און מען זאָל נאָך עסן דעם פסח שני אין די ריכטיגע ירושלים עירך ברחמים תשוב, בב"א.

געהערט ווערן, ווען ליידער ווערט דער קאָמף פאַר ירושלים פאַרשלייערט מיט די תורה הקדושה, און אידן מיט פרומע צורות זענען אין צענטער פון די התגרות באומות.

דעריבער אַרבעט נטרונא פאַרצוזעצן און בויען אויפן ביז-איצט דערפאַלגרייכן קאָמפיין, דורך אַריינשטעלן גאָר פראָפּעסיענאַלע און עלאַקוואַנט געשריבענע רעקלאַמעס אין די פרעסטיזשפולע וואַשינגטאָנער צייטונג, וועלכע ווערן געליינט דורך די הויפט דיפלאָמאַטן. דאָס וועט איצט אויך האָבן ביי זיי אַ ספּעציעל אוזן קשבת, אין אַ צייט ווען זיי קומען אונטער אַטאַקע פון אידישע גרופעס און אינטערעסן, טאַקע אַריינגערעכנט דורך אַזעלכע רעקלאַמעס. איצט וועלן זיי פיל מער צוהערן, און הנאה האָבן פון קאָנטער רעקלאַמעס, אַדאַנק וואָס די ריכטיגע תורה שטעלונג וועט זיי בלייבן איינגעקריצט און דורך זייערע איינפלוסרייכע שטעלעס וועלן זיי עס פאַרשפרייטן במשך די יאָרן.

זעלבסט פאַרשטענדליך אַז אַזעלכע אָנאַנסן ציען אַריין אין די שווערע צענדליגער טויזנטער דאָלאַרן, און מ'איז אָנגעוויזן אויף די הילף און ביישטייערונגען פון דעם ציבור וואָס

ווי באַוויסט האָט נטרונא אין די לעצטע וואָכן שוין אַרויסגעלייגט פרעס רעליעסעס און געלאָזט לויפן גאָר טייערע ראַדיאָ רעקלאַמעס, אויף די שטאַרק געהערטע עי.בי.סי. פראָגראַמען, קלאָר צו שטעלן די שטעלונג פון תורה-טרייע אידן, און אַז די אַלע רייצערישע שריט זענען פונקט פאַרקערט ווי וואָס די תורה לערנט אונז. עס שטרייכט אויך אונטער אַז מיר זענען געטרייע בירגער צו אונזערע לענדער, און עס פאַרדאַמט די רייצערישע שריט קעגן די אַדמיניסטראַציע.

דאָס אַלעס איז קריטיש וויכטיג אין דעם איצטיגן צייט, וואָס די שנאת ישראל וואַקסט, מיט די פרעצעדענטלאָזע וואוקס אין איזראַעליס חוצפה און עקשנות, און דער אויסערגעווענליכער ריס וואָס עס שאַפט זיך צווישן איזראַעל און אַמעריקע.

די פובליק רילעישאָנס קאָמפיין איז דרינגענד ווען אַמעריקאַנער הייבן אָן מער איינצוזען אַז איזראַעל שטערט זייערע נאַציאָנאַלע אינטערעסן, אָבער אידישע גרופעס זענען נאָכנישט צופרידן וויפיל נאָכגעביקייט און דולדונג די אַבאַמאַ אַדמיניסטראַציע צייגט אַרויס קעגן די נתניה שריט.

די ריכטיגע תורה שטעלונג מוז איצט